



“Capital Partners İnvestisiya Şirkəti” QSC-nin
Müşahidə Şurası tərəfindən təsdiqlənmişdir.

Protokol 06 Tarix 22.05.25

Müşahidə Şurasının Sədri Z.Ə.Nuriyev





“Capital Partners İnvestisiya Şirkəti” QSC

Strateji Baxış (2025-2027)

Giriş

“Capital Partners İnvestisiya Şirkəti” QSC Azərbaycanın dinamik inkişaf edən kapital bazarlarında özünəməxsus yer tutmağı hədəfləyən, müasir çağırışlara cavab verən və müştəri məmnuniyyətini əsas prioritet hesab edən bir maliyyə qurumudur. Qarşıdakı 2025-2027-ci illər üçün strateji baxışımız, şirkətimizin uzunmüddətli inkişafını, bazar mövqeyinin möhkəmləndirilməsini və bütün maraqlı tərəflər üçün davamlı dəyər yaradılmasını əhatə edir.

Strateji Baxışımız

Rəqəmsallaşma ilə xidmət standartlarını yenidən müəyyən edərək və innovativ məhsullar təqdim edərək, Azərbaycanın qiymətli kağızlar bazarının inkişafına əhəmiyyətli töhfə verən, müştəriləri ilə qarşılıqlı etimada əsaslanan möhkəm münasibətlər quran və onların uzunmüddətli, etibarlı maliyyə tərəfdaşı kimi tanınan aparıcı investisiya şirkəti olmaq.

Strateji Baxışımızın Əsas Komponentləri:

1. Bazarın İnkişafına Liderlik Etmək:

- Biz, yerli kapital bazarlarının dərinləşməsinə, şəffaflığının artırılmasına və beynəlxalq standartlara uyğunlaşmasına fəal dəstək göstərəcəyik. Korporativ müştərilər üçün alternativ maliyyələşmə imkanlarının genişləndirilməsi və fərdi investorların bazara cəlb edilməsi üçün yeni mexanizmlər və məhsullar təqdim edəcəyik. Market-meyker fəaliyyətimizlə bazarın likvidliyinin artırılmasına töhfə verəcəyik.

2. Müştəri Mərkəzli Xidmət və İnnovasiya:

- Müştərilərimizin ehtiyaclarını dərinləndirərək, onlara fərdi yanaşma ilə ən yüksək keyfiyyətli xidmət və innovativ investisiya həlləri təqdim etmək əsas məqsədimizdir. Rəqəmsal texnologiyaların tətbiqi ilə xidmət standartlarını yenidən formalaşdıracaq, hesab açılışı daxil olmaqla bütün prosesləri sadələşdirəcək və sürətləndirəcəyik. Müştərilərimizlə uzunmüddətli və möhkəm münasibətlər quraraq, onların etibarını qazanmaq və qorumaq bizim üçün həyati əhəmiyyət kəsb edir.

3. Bazar Mövqeyinin Gücləndirilməsi:

- Əsas fəaliyyət istiqamətlərimiz olan anderrayting, vasitəçilik xidmətləri, investisiya məsləhətçiliyi və portfel idarəçiliyi üzrə bazar payımızı artıraraq, Azərbaycanın aparıcı beş investisiya şirkətindən biri olmağı hədəfləyirik. Bu məqsədə çatmaq üçün rəqabətədavamlı məhsullar, çevik tarif siyasəti və effektiv marketing strategiyaları həyata keçirəcəyik.

4. Etibarlı və Dayanıqlı Tərəfdaşlıq:

- Biz, bütün fəaliyyətimizdə etibarlılıq, şəffaflıq və məsuliyyət prinsiplərinə sadıq qalacağıq. Korporativ və fərdi müştərilərimiz üçün təkə maliyyə məsləhətçisi deyil, həm də onların maliyyə hədəflərinə çatmasına yardım edən etibarlı tərəfdaş olmaq istəyirik. Yaşıl və dayanıqlı investisiyaların təşviqi ilə cəmiyyətin və ətraf mühitin davamlı inkişafına da töhfə verməyi özümüzə borc bilirik.

5. Rəqəmsal Transformasiya Lideri:

- Texnoloji innovasiyaları və rəqəmsal həlləri fəaliyyətimizin mərkəzinə qoyaraq, müştərilərimizə istənilən yerdə və zamanda sürətli, təhlükəsiz və rahat investisiya imkanları yaradacağıq. "Rabitəbank" mobil tətbiqindəki investisiya bölməmizi Azərbaycanın ən qabaqcıl investisiya platformalarından birinə çevirmək əsas hədəflərimizdəndir.

Nəticə

“Capital Partners İnvestisiya Şirkəti” QSC-nin strateji baxışı, şirkətimizin gələcək inkişaf yolunu müəyyən edən bir bələdçidir. Bu baxışa sadıq qalaraq, peşəkar komandamızın söyləri və innovativ yanaşmalarımızla Azərbaycanın maliyyə sektorunda yeni uğurlara imza atacağımıza və bütün maraqlı tərəflər üçün maksimum dəyər yaradacağımıza inanırıq.